

ಶ್ರೀ ಸಂಕಟನಾಶನ ಗಣೇಶಸ್ತೋತ್ರಂ

। ನಾರದ ಉವಾಚ ।

ಪ್ರಣಮ್ಯ ಶಿರಸಾ ದೇವಂ, ಗೌರೀಪುತ್ರಂ ವಿನಾಯಕಮ್ ।

ಭಕ್ತಾವಾಸಂ ಸ್ಮರೇನ್ನಿತ್ಯಂ, ಆಯುಃಕಾಮಾರ್ಥಸಿದ್ಧಯೇ ॥ 1

ಪ್ರಥಮಂ ವಕ್ರತುಂಡಂ ಚ, ಏಕದಂತಂ ದ್ವಿತೀಯಕಮ್ ।

ತೃತೀಯಂ ಕೃಷ್ಣಪಿಂಗಾಕ್ಷಂ, ಗಜವಕ್ತ್ರಂ ಚತುರ್ಥಕಮ್ ॥ 2

ಲಂಬೋದರಂ ಪಂಚಮಂ ಚ, ಷಷ್ಠಂ ವಿಕಟಮೇವ ಚ ।

ಸಪ್ತಮಂ ವಿಘ್ನರಾಜಂ ಚ, ಧೂಮ್ರವರ್ಣಂ ತಥಾಷ್ಟಮಮ್ ॥ 3

ನವಮಂ ಫಾಲಚನ್ದ್ರಂ ಚ, ದಶಮಂ ತು ವಿನಾಯಕಮ್ ।

ಏಕಾದಶಂ ಗಣಪತಿಂ, ದ್ವಾದಶಂ ತು ಗಜಾನನಮ್ ॥ 4

ದ್ವಾದಶೈತಾನಿ ನಾಮಾನಿ, ತ್ರಿಸಂಧ್ಯಂ ಯಃ ಪಠೇನ್ನರಃ ।

ನ ಚ ವಿಘ್ನಭಯಂ ತಸ್ಯ, ಸರ್ವಸಿದ್ಧಿಕರಂ ಪ್ರಭೋ! ॥ 5

ವಿದ್ಯಾರ್ಥೀ ಲಭತೇ ವಿದ್ಯಾಂ, ಧನಾರ್ಥೀ ಲಭತೇ ಧನಮ್ ।

ಪುತ್ರಾರ್ಥೀ ಲಭತೇ ಪುತ್ರಾನ್, ಮೋಕ್ಷಾರ್ಥೀ ಲಭತೇ ಗತಿಮ್ ॥ 6

ಜಪೇದ್ಗಣಪತಿಸ್ತೋತ್ರಂ, ಷಡ್ವಿಮಾಸೈಃ ಫಲಂ ಲಭೇತ್ ।

ಸಂವತ್ಸರೇಣ ಸಿದ್ಧಿಂ ಚ, ಲಭತೇ ನಾತ್ರ ಸಂಶಯಃ ॥ 7

ಅಷ್ಟಭ್ಯೋ ಬ್ರಾಹ್ಮಣೇಭ್ಯಶ್ಚ, ಲಿಖಿತ್ವಾ ಯಃ ಸಮರ್ಪಯೇತ್ ।

ತಸ್ಯ ವಿದ್ಯಾ ಭವೇತ್ ಸರ್ವಾ, ಗಣೇಶಸ್ಯ ಪ್ರಸಾದತಃ ॥ 8

॥ ಇತಿ ಶ್ರೀ ನಾರದಪುರಾಣೇ ಸಂಕಟನಾಶನ ಗಣೇಶಸ್ತೋತ್ರಂ ಸಂಪೂರ್ಣಮ್ ॥